

# Kuntatt

## mal-iskola t'ibnek

### MESSAĠĠ MILL-KAP TAL-ISKOLA

#### X'INTI TAGHMEL IBNI?

Gheżiež ġenituri,

L-attivitajiet kollha li torganizza l-iskola jsiru biex kull student mhux talli jinvolvi ruħu billi jippartecipa iżda wkoll biex jimmatūra. Kemm hu importanti li kull student jifhem li meta jikkommetti ruħu għal xi attività jifhem, li hu jkun ta l-kelma tiegħu li ser jidhol għal dik l-attività b'ruħu u ġismu. Il-kelma li jkun ta l-istudent tkun t'fisser li hu jkun ser jimpenja ruħu u ser jagħmel l-almu tiegħu. B'hekk jakkwista dawk il-hiliet kollha li dik l-attività li jkun għażel toffri. Il-hiliet jinkisbu b'sagrificju u l-istudent irid jitgħallem li biex takkwista xi haġa trid taħdem għaliha. Xejn ma jiġi waħdu.

Fil-ħdax ta' Frar għandhom jibdew l-eżamijiet ta' Nofs is-Sena. It-*timetable* tal-eżamijiet ilha li harġet fuq in-*notice board* żmien. Dawk l-istudenti serji u maturi kollha marru jittawlu u hađu nota sabiex jipplanaw l-istudju tagħhom sew. Wieħed jista' jgħid li dawn l-istudenti kienu minn tal-ewwel li kkommettew ruħhom biex jimpenjaw ruħhom b'għaqal u serjetà. Dawn l-istudenti għarfu li ż-żmien daħal sew u jridu jibdew jistudjaw u jirsistu halli ma jhallux kollox għall-ahhar. Dawn fehmu li suċċess fl-eżamijiet jkun ifisser suċċess fil-ħajja 'l quddiem.

Hawn nixtieq nagħmel appell lil dawk l-istudenti li għadhom ma ntebhux jew li għal xi raġuni jew oħra għadhom ma rrealizzawx bl-importanza tal-edukazzjoni u li biex takkwista xi haġa trid tinteressa u timpenja ruħek bis-serjetà. Riżultati tajbin ma jiġux billi toqgħod issabbat

...*ikompli fuq paġna 3*

## L-Eżamijiet

Ix-xahar ta' Frar ifakkarna fil-Karnival, li għal hafna hu żmien ta' divertiment. Lill-istudenti dan ix-xahar ifakkarhom fl-eżamijiet, żmien li jitlob hafna saġrificċji.

Kemm mill-iskola u kif ukoll mid-dar, l-istudenti jkunu mhegġa biex jieħdu l-istudju bis-serjetà. Minhabba f'hekk, l-istudenti jistgħu jhossu hafna pressjoni fuqhom. Dan jigrigi għax ma jifhmux li l-iskop tal-eżamijiet hu biex jitfa' dawl fuq kif sejrini fis-suġġetti: dak li sejjer tajjeb irid jinżamm u dak li sejjer hażin irid jitranga.

Biex student imur tajjeb fl-eżamijiet għandu bżonn jippjana minn qabel meta se jistudja kull suġġett u anki x'se jistudja. L-istudju m'għandux jithalla għal-lejlet l-eżami. Dan għaliex jekk l-istudent, waqt li jkun qed jistudja, jiltaqa' ma' xi diffikultà, ikollu ċans jistaqsi lill-għalliema tiegħu u jiċċaraha. Jekk ikun qagħad attent waqt il-lezzjoni u għamel ix-xogħol li ngħatalu, l-istudent għandu jsibha aktar faċli biex jirrevedi. Biex l-istudju jhalli r-rizultat mixtieq, wieħed għandu jkun matur u jneħhi minn hdejh dak kollu li jista' jtellfu milli jikkonċentra. Jaf jiswa ta' ġid jekk minn hin għall-iehor l-istudent jieqaf ftit mill-istudju. M'hemmx sistema waħda ta' kif wieħed jistudja. Kulhadd irid isib l-aktar sistema li tghodd għalih. Għajjnuna kbira li tghin lill-istudenti waqt l-istudju hi li jahdmu l-*pastpapers*. Dawn jistgħu jitniżzlu mill-websajt tal-iskola [www.kulleggsanbenedittubs.com](http://www.kulleggsanbenedittubs.com). F'każ ta' xi diffikultà biex inizzel dawn il-karti, wieħed jista' jkellel lill-għalliema tal-ICT.

Hemm xi affarijiet li, għalkemm huma bażiċi, kultant l-istudenti ma jagħtux kashom. Fost l-oħrajn, trid tkun taf liema hu l-eżami li għandek f'dik il-ġurnata partikolari, il-klassi li trid tmur fiha u xi trid tiegħu miegħek għal dak l-eżami. Hu importanti li timla l-karta kollha. Tagħmel tajjeb li tiegħu arlogg biex tqassam il-hin tajjeb. Tahlix hin fuq dak li ma tkunx taf twieġeb. Hallih għall-aħhar u mbagħad prova wieġeb mill-aħjar li tista', imma mhux tikteb il-hmerijiet. Jekk tkun lest qabel ma jkun għadda l-hin tal-eżami tagħmel tajjeb li tiċċekkja sew dak li tkun għamilt.

Qawl Malti jgħid, "Dak li tizra' tahsad." Dan ifisser li l-għażla li tagħmel taffettwa r-rizultat. Jekk tkun għażilt li tipprepara ruhek sew għall-eżamijiet, hemm aktar ċans li jkollok rizultati tajbin, tirrealizza li s-saġrificċji li għamilt taw il-frott tagħhom u thossok sodisfatt. Awguri!

Is-Sa C.Tanti  
Għalliema





Nhar it-Tlieta t-12 ta' Novembru 2013, grupp ta' studenti tat-Tieni Sena li jistudjaw il-lingwa Taljana, flimkien ma' żewġ għalliema tagħhom, marru l-Università sabiex jipparteċipaw f'attivitá mtellgħa mill-Fakultá tal-Edukazzjoni fl-okkażjoni tad-Discovery Week. Flimkien mal-istudenti tal-iskola tagħna, kien hemm studenti minn hames skejjel oħra minn Malta u Għawdex.



Kull skola pprezentat attivitá li biha jista' jiġi mgħallem it-Taljan fil-klassi. L-iskola tagħna tellgħet attivitá interattiva fuq *powerpoint* fejn l-istudenti setgħu jiskopru permezz ta' loġhob differenti s-sbuħija tal-gżira ta' Sqallija. L-istudenti tal-iskola tagħna hadu sehem ukoll f'xi attivitajiet li pproponew skejjel oħra u spikkaw fir-risposti li taw. Fl-aħħar tal-avveniment l-iskola giet mogħtija sett ta' kotba bit-Taljan sabiex ikunu jistgħu jitpoġġew fil-librerija u jinqraw mill-istudenti tal-iskola tagħna.

Id-Dipartiment tat-Taljan

*...ikompli minn paġna 1*

saqajk, billi toqgħod tgħaddi n-nies biż-żmien, billi toqgħod ħin twil tiċċettja fuq il-kompjuter jew billi toqgħod titfa' kull ritratt li tiegħu fuq il-Facebook. Rizultati tajba jaslu biss billi l-istudent jinteressa ruħu fl-iskola u jifhem li l-futur tiegħu qiegħed f'kemm hu kapaċi jinvolvi jew jimpenja ruħu

f'kull lezzjoni u jagħmel id-doveri kollha tiegħu ta' student.

Nieħu l-okkażjoni biex niringrazzja lil dawk il-ġenituri kollha li wiegħbu l-kwestjonarju li ntbagħat mill-iskola f'isem id-Dipartiment għall-Amministrazzjoni tal-Kwalità.

Is-Sur R. Portelli  
Kap tal-Iskola



## II-KUMMISSARJU GĦAT-TFAL

Nhar is-Sibt il-21 ta' Novembru ahna ġejna magħżulin sabiex nirrappreżentaw lill-iskola tagħna f'seminar fuq il-Kummissarju għat-Tfal. Forsi hemm min qiegħed jistaqsi: X'inhum il-



Kummissarju għat-Tfal? Din hija persuna li taqbez għalina t-tfal u għad-drittijiet tagħna. Attwalment il-Kummissarju għat-Tfal hija s-Sinjura Helen D'Amato, li kienet mahtura Kummissarju fl-20 ta' Mejju 2010.

Dan is-seminar ġie mtella' fl-iskola Maria Regina tal-Mosta. Kif wasalna hemmhekk, irreġistrajna isimna u dhalna fis-sala tal-iskola. Hemm sibna lis-Sa Helen D'Amato

tirrispondi l-mistoqsijiet magħmula minn kull tifel u tifla li ġew magħżulin minn Malta kollha. Wara l-mistoqsijiet bdiet il-varjetà. Kien hemm bosta kantanti bħal Craig Vella, Jade Vella u bosta oħrajn.

Wara l-kant u ċ-ċaqliq li qajmu dawn il-kantanti bravi, inqasna fi gruppi sabiex niddiskutu x'jagħmel għalina il-Kummissarju għat-Tfal u kif nixtiequ li jkun il-Kummissarju l-ġdid meta jinbidel fl-elezzjoni li jmiss.

Kif lestejna mid-diskussjoni ma naqasx brejk żgħir fejn ġejna mogħtija xi ikel u xorb. Kif għaddielna l-hin tal-brejk, morna għat-tieni parti tad-diskussjoni tagħna.

Fit-tieni parti tad-diskussjoni tagħna, tkellimna fuq kif il-Kummissarju għat-tfal jista' jgħinna bhalissa u kif jista' jgħinna fil-futur. Wara li ktibna l-punti kollha, l-għalliema



li konna magħha kitbet il-punti kollha f'dokument shih li mbagħad ġie mogħti lill-Prim Ministru. Kif lestejna rgajna sibna postna fis-sala u hemm kellmitna l-Ministru, is-Sa Marie Louise Coleiro Preca.

F'dan is-seminar hadna gost hafna għax minbarra li tgħallimna min hu u x'jagħmel il-Kummissarju għat-Tfal, stajna nsemmgħu lehinna u naqbz u għad-drittijiet tagħna.



# EMBED: IL-MERAVILJA TAT-TEKNOLOGIJA

Iktar kemm jgħaddi ż-żmien, it-teknoloġija qed tkompli tidhol f'kull qasam tal-ħajja, inkluż fl-edukazzjoni u f'ħafna xogħlijiet. Fil-fatt, fil-*workshops* imtelligħa fl-EMBED, l-istudenti setgħu jiehdu idea ċara ta' teknoloġiji ġodda li jistgħu jagħmlu iktar interessanti t-tagħlim fl-iskejjel. Il-maġġoranza tal-attivitajiet kienu relatati mal-ħarsien tal-ambjent. L-ewwel grupp ta' studenti ħolqu komiks interattivi permezz ta' riżorsi mill-internet biex jippromwovu l-użu ta' enerġija sostenibbli fid-dar. Gruppi oħra fehm u aħjar x'jiġri f'*videoconferencing*, billi lagħbu l-logħba ta' *battle-ship* fuq Skype ma' grupp li kien f'parti oħra tal-bini. Għal darb'ohra l-mistoqsijiet kienu kollha relatati mar-riċiklaġġ.



F'*workshop* ieħor kellhom jipprogrammaw rowbot biex jimxi madwar il-belt u jieħu ħsieb l-użu ta' enerġija sostenibbli. L-istudenti kellhom ukoll iċ-ċans jieħdu r-ritratti u l-vidjows bl-*ipads* u joħolqu ktieb virtwali fuq il-grupp tagħhom permezz ta' programm apposta.



Dawn l-attivitajiet kienet pjuttost interessanti għall-istudenti tat-Tieni Sena għax apparti li hađu gost, fehm iktar l-importanza tat-teknoloġija fil-ħajja tal-lum. Ahna l-għalliema tal-Computing, min-naħa tagħna, saħħahna l-fehma li illum il-ġurnata huwa essenzjali li jkollok għarfien tajjeb tat-teknoloġija. Għalhekk inheggu lill-istudenti u lil min jieħu ħsiebhom biex ma jieqfu qatt jaġġornaw ruhhom fil-qasam tal-informatika, għax taf kemm taf, dejjem hemm xi haġa ġdida x'tiskopri.

Is-Sa R. Farrugia  
Għalliema tal-Computing



# CODE WEEK FL-MCAST

Nhar l-Erbgħa 27 ta' Novembru, selezzjoni ta' studenti tar-Raba' Sena li jistudjaw is-suġġett tal-Istudji tal-Kompjuter, kellhom l-opportunità li jmorru nofstanhar għall-attività Code Week li giet organizzata fl-Istitut tal-ICT fl-MCAST f'Rahal Ġdid.



Matul il-lezzjonijiet tal-kompjuter fl-iskola, l-istudenti diġà bdew jikkodifikaw il-programmi bil-lingwa tal-JAVA. Madanakollu, waqt din l-attività fl-MCAST, l-istudenti tagħna ngħataw il-possibbiltà li jikkodifikaw b'lingwi differenti bħal-Lego Education WeDo, bir-rowbots tal-Lego Mindstorms u bl-HTML u CSS. Fl-attività tal-Lego Education WeDo, l-istudenti pprogrammaw skrun ta' ajruplan, gowler u id robotika li tixxuttja ballun, filwaqt li fit-tieni attività pprogrammaw ir-rowbots tal-Lego NXT Mindstorms. Fit-tielet u l-aħhar attività, l-istudenti ġew introdotti għall-HTML u s-CSS. Dawn tal-aħhar jintużaw biex jagħmlu websajts fuq l-internet. L-attivitajiet li pparteċipaw fihom kienu kollha prattiċi.



Żgur li din iż-żjara qasira fl-MCAST tat togħma lill-istudenti tagħna ta' kif inhi l-hajja ġewwa l-MCAST u forsi hajret xi wħud minnhom biex ikomplu jistudjaw fuq din il-linja. Forsi fost dawn l-istudenti għada pitgħada jkollna xi *programmers* jew *web developers*...min jaf?

Iż-żmien jagħtina parir!



Issa li għaddew il-festi u l-attivitajiet li l-granet tal-Milied igibu magħhom, diversi nies jibdew jaħsbu fuq xi safra. Diversi jibdew iqallbu, jistaqsu jew ifittxu fuq l-internet siti ta' turizmu biex jaraw u jiddeċiedu fejn jistgħu jsiefru. Li wiehed jivvjaġġa jimplika li ser jitlaq mill-post fejn qiegħed u li jaf tajjeb, biex imur f' post ieħor li jew ma jaf xejn fuqu jew ftit. Lil hadd ma ssib li għall-mistoqsija "Fejn sejjer?" ser iwieġbek "Sejjer xi mkien!" donnu ma jafx fejn sejjer. Normalment inkunu nafu eżatt fejn sejrin. Hafna jqabblu l-hajja ma' vjaġġ li tul is-snin jintiseġ b'esperjenzi varji, għalkemm diversi drabi b'mod vag inkunu rridu nafu fejn sejrin. Li ma nkunx naf fejn sejjer tagħti sens ta' inċertezza u nuqqas ta' sigurtà u għalhekk xi daqsxejn ta' biża', ħsus li ma jhallukx kwiet. Ir-realtà tax-xogħol hi parti minn dan il-vjaġġ u għal xi wħud parti kbira u importanti. Tajjeb għalhekk li għall-inqas b'mod vag, ikollna idea ta' xi rridu nagħmlu 'l quddiem u nippreparaw ruħna għal dan il-'vjaġġ'.

B'dan l-iskop tul is-sena skolastika jiġu organizzati diversi mawriet fuq postijiet ta' xogħol bl-iskop li l-istudenti jiskopru iktar mill-qrib diversi karrieri x'jinvolvu. Matul it-Tielet u r-Raba' Sena tas-sekondarja l-istudenti jżuru postijiet ta' xogħol (barra mill-esperjenza ta' ġimgha fuq il-post tax-xogħol li tingħata fir-Raba' Sena) fejn ikunu jistgħu jaraw karrieri differenti fejn jistaqsu u xi ftit jesperjenzaw l-ambjent ta' diversi karrieri. L-istudenti tal-Ħames Sena jżuru entitajiet fejn jistgħu jitharrġu għal dik il-karriera mixtieqa.

Fix-xahar ta' Diċembru li għadda ġew organizzati diversi minn dawn il-mawriet. Fost dawn il-mawriet il-klassijiet tal-Ħames Sena marru l-MCAST ta' Raħal Ġdid

fejn barra li Itaqghu ma' studenti li jistudjaw hemm, raw il-klassijiet u l-faċilitajiet offruti u l-ambjent ta' istitut postsekondarju, setgħu wkoll jistaqsu lill-għalliema dwar korsijiet diversi u l-opportunitajiet li dawn il-korsijiet jifthu. L-istudenti nqasmu fi gruppi żgħar u kull grupp kien akkumpanjat minn għalliem tal-*guidance* biex b'hekk iħossuhom iżjed komdi li jistaqsu.

...*ikompli fuq paġna 8*



...ikompli minn paġna 7

Fil-granet ta' qabel, gie l-iskola u ltaqa' mal-istudenti kollha tal-Hames Sena, Career Advisor mill-MCAST biex jipprepara l-istudenti għal din il-mawra u r-realtà li hemm fl-MCAST. L-istudenti raw kemm hu importanti li jkunu responsabbli u maturi għax xi ftit jew wisq, hemmhekk ma hemm hadd jiġri warajk biex tistudja. Raw ukoll in-numru kbir ta' studenti li hemm u rriflettew kemm hemm żgħażaġh li qed ikomplu l-istudji tagħhom u għalhekk kemm żdiedet il-kompetizzjoni għax-xogħol.

L-istudenti tat-Tielet Sena gew offruti l-opportunità li jaraw x'toffri karriera fl-armata. Il-films mhux dejjem jipprezentaw stampa korretta ta' dawn il-karrieri. Fil-*barracks* ta' Hal Far, l-istudenti ltaqgħu ma' suldati fejn spjegawhom x'inhu xogħolhom u x'jinvolvi xogħol fl-armata. Tawhom iċ-ċans ukoll li jipparteċipaw f'xi eżerċizzji ta' tahrig li regolarment huma mistennija li jagħmlu. Peress li l-grupp kien żgħir, l-istudenti bnew relazzjoni ma' dawn is-suldati u kienu hafna l-mistoqsijiet li għamlulhom. Din il-ħaġa għenet biex ikollhom idea hafna iktar korretta u ċara ta' x'tinvolvi eżatt din il-karriera. Għalhekk, nawguraw lil kull student li għal mistoqsija 'Fejn sejjer?' ikollhom twegiba iktar ċara minn 'Ma nafx ... xi mkien!'.

Mid-Dipartiment tal-Guidance

## TREKKING MADWAR MALTA

Id-Dipartiment tal-Edukazzjoni Fizika organizza numru ta' hargiet bil-għan li jesponi t-*trekking* għall-istudenti mill-Ewwel sar-Raba' Sena fin-naħa ta' fuq ta' Malta. Hadu sehem 305 studenti li żaru żewġ rotot differenti. L-istudenti tal-Ewwel u t-Tieni Sena telqu minn Għajn Tuffieħa u mxew lejn il-Park tal-Majjistral u l-Manikata u spiċċaw in-naħa tar-Riviera. L-istudenti tat-Tielet u r-Raba' Sena marru fuq rotta differenti mill-Mistra sal-Mellieħa fejn anke raw mill-viċin il-Gzejjer ta' San Pawl. Din kienet esperjenza differenti hafna minn dak li jista' jiġi offrut għol-iskola. Permezz ta' dawn il-hargiet l-istudenti żaru postijiet uniċi li jħajru lit-tfal ikunu attivi fil-hin liberu mal-familja jew mal-hbieb.

Mid-Dipartiment tal-Edukazzjoni Fizika





# IS-SA MARGARET ABELA ŻŻUR L-ISKOLA TAGĦNA



Kien ta' pjaċir kbir għall-iskola tagħna li nhar is-26 ta' Novembru laqgħet lis-Sa Margaret Abela, mart il-President George Abela, għat-tnedija tal-kampanja tal-Piggy Banks marbuta mal-Istrina. Dakinhar ittella' programm sempliċi u effettiv fis-sala tal-iskola sabiex jitwassal il-messaġġ dwar l-importanza li wiehed jaħseb u jgħin persuni li jkunu għaddejjin minn diffikultajiet f'hajjithom.

Studenti u għalliema tellgħu storja-ritratt dwar tifel li l-familja tiegħu kienet għaddejja minn diffikultajiet, iżda dan sab l-għajnuna ta' persuna barranija li għenitu jkompli l-istudji tiegħu u jirnexxi fil-hajja. Kienu diversi dawki li qabztilhom demgħa fl-aħħar ta' din l-istorja-ritratt, għax il-messaġġ sempliċi iżda qawwi tagħha laqat lil kull min kien fis-sala. Ittellgħet ukoll żifna b'messaġġ minn studenti u għalliema. Fl-aħħar tal-programm l-istudenti pprezentaw il-karusijiet bil-flus migbura sabiex imorru għall-Istrina.



Is-Sa Abela apprezzat hafna l-programm li thejja u hegget lill-istudenti sabiex jibqgħu jaħsbu fl-oħrajn u jgħinu kemm jistgħu fil-kampanja L-Istrina sabiex tingabar somma sabiha għall-Community Chest Fund.

Is-Sa C. Pisani Grixti  
Assistentta Kap

# ROKKO : THE HUMAN - ANIMAL BOND

**Rokko: The Human-Animal Bond** huwa pubblikazzjoni riċenti mahruġa mill-Iskola Sekondarja Subien ta' Hal Kirkop u li gie mniedi fis-sala tal-iskola nhar id-9 ta' Diċembru fil-preżenża tal-Onorevoli Ministru għall-Edukazzjoni Evarist Bartolo.



Din il-pubblikazzjoni tinkludi gabra ta' kitbiet originali b'lingwi differenti miktuba minn diversi studenti tal-iskola. Il-generu tal-kitbiet ivarja minn stejjer fittizji, poeziji, djalogi, slowgans, hsibijiet u hsus tal-istudenti dwar hbiebna l-animali. Ir-rabta bejn il-bniedem u l-animall, kemm jekk domestiku kif ukoll jekk mhux, tinhass sew f'dawn il-kitbiet. Interessanti hafna li wiehed jara kif iharsu lejn l-animall ta' madwarna l-istudenti tal-lum, li ghada pitghada se jkunu fit-tmun ta' pajjizna. Il-ktejjeb jinkludi wkoll bosta tpingijiet sbieh kif ukoll ritratti tal-pets tal-istudenti nfushom li kienu ttellghu fil-pagna Benedittu Social matul il-Gimgha għall-Gharfien tal-Animalli.



Inheggu lil kull min ghandu għal qalbu l-animall sabiex jakkwista kopja ta' dan il-ktejjeb li nħareg f'it gimghat ilu. **Rokko: The Human-Animal Bond** jinbiegħ mill-iskola għall-prezz ta' €5. Il-qligh kollu mill-bejgħ se jmur għal Richmond Foundation, sezzjoni K.I.D.S. fiż-Żejtun.



# TIME-TABLE TAL-EŻAMIJIET TA' NOFS IS-SENA - FRAR 2014

Ġurnata	Sessjoni	L-1 Sena	It-2 Sena	It-3 Sena	Ir-4 Sena	Il-5 Sena
It-Tlieta 11 <sup>ta'</sup> Frar 2014	1	<b>JUM TA' STUDJU</b>				<b>ORALI</b>
	2					
	3					
L-Erbgħa 12 <sup>ta'</sup> Frar 2014	1	Lingwi Barranin	Malti	GC / Studji Ewropej / Bijoloġija	Ingliz	Matematika
	2	Xjenza	Ġografija	Studji Soċjali Gen.	Reliġjon	Reliġjon
	3	<i>M'hemmx Eżami</i>	<i>M'hemmx Eżami</i>	<i>M'hemmx Eżami</i>	<i>M'hemmx Eżami</i>	DT
Il-Hamis 13 <sup>ta'</sup> Frar 2014	1	Matematika	Lingwi Barranin	Malti	GC/Studji Ewropej	Ingliz - List. Comp & Lang.
	2	Ġografija	Storja	CS/HE/Muzika	Storja Gen./Opt.	Studji Soċjali Gen./Opt.
	3	<i>M'hemmx Eżami</i>	<i>M'hemmx Eżami</i>	Ġografija Opt.	CS	Studji Ewropej
Il-Ġimgħa 14 <sup>ta'</sup> Frar 2014	1	Malti	Matematika	Lingwi Barranin	Ġografija Gen./Opt.	Fizika
	2	Studju Soċjali	ICT	Reliġjon	Bijoloġija/BS	Storja Gen./Opt.
	3	<i>M'hemmx Eżami</i>	<i>M'hemmx Eżami</i>	<i>M'hemmx Eżami</i>	DT/PE	PE
It-Tnejn 17 <sup>ta'</sup> Frar 2014	1	Ingliz	Reliġjon	Matematika	Lingwi Barranin	Malti
	2	ICT	Xjenza	Storja Gen.	Studji Soċjali Gen./Opt.	Ġografija Gen./Opt.
	3	<i>M'hemmx Eżami</i>	<i>M'hemmx Eżami</i>	<i>M'hemmx Eżami</i>	<i>M'hemmx Eżami</i>	CS
It-Tlieta 18 <sup>ta'</sup> Frar 2014	1	HE/GC/DT/ Muzika	Ingliz	ORALI	Matematika	Taljan
	2	Reliġjon	Studji Soċjali	ORALI	Fizika/Scientific Lit	Spanjol
	3	<i>M'hemmx Eżami</i>	<i>M'hemmx Eżami</i>	<i>M'hemmx Eżami</i>	<i>M'hemmx Eżami</i>	<i>M'hemmx Eżami</i>
L-Erbgħa 19 <sup>ta'</sup> Frar 2014	1	Storja	ORALI (Inkl. Malti BS)	Ingliz	Letteratura Ingliża	Bijoloġija/GC
	2	<i>M'hemmx Eżami</i>	ORALI	Ġografija Gen.	Kimika/HE	HE
	3	<i>M'hemmx Eżami</i>	<i>M'hemmx Eżami</i>	<i>M'hemmx Eżami</i>	<i>M'hemmx Eżami</i>	<i>M'hemmx Eżami</i>
Il-Hamis 20 <sup>ta'</sup> Frar 2014	1	ORALI (inkl. Malti BS)	HE/GC/DT/ Muzika	Fizika	Malti	Letteratura Ingliża
	2	ORALI	<i>M'hemmx Eżami</i>	BS/Kimika/Studji Soċjali Opt	ICT	Ġermaniz
	3	<i>M'hemmx Eżami</i>	<i>M'hemmx Eżami</i>	<i>M'hemmx Eżami</i>	<i>M'hemmx Eżami</i>	<i>M'hemmx Eżami</i>
Il-Ġimgħa 21 <sup>ta'</sup> Frar 2014	1	<i>M'hemmx Eżami</i>	<i>M'hemmx Eżami</i>	ICT	ORALI	Franciz
	2			DT/PE/Storja Opt.	ORALI	Kimika / BS
	3			<i>M'hemmx Eżami</i>	<i>M'hemmx Eżami</i>	<i>M'hemmx Eżami</i>

Taqsir tal-kliem - BS (Business Studies); CS (Computer Studies); DT (Design & Technology); GC (Graphical Communication); PE (Physical Education); HE (Home Economics).

# KALENDARJU UFFIĊJALI

## Frar 2014

7	Laqgħa tal-Kunsill tal-istudenti tal-Kulleġġ
10	Vaganza Pubblika
11 sal- 21	Eżamijiet Annwali (studenti tal-5 Sena)
12 sal-21	Eżamijiet ta' Nofs is-Sena (studenti tal-1 sar-4 Sena)
24 sal-21/3	It-13-il edizzjoni tal-Malta Writing Programme għall-ghalliema tal-Primarja u s-Sekondarja
26 sas-16/4	Field Placement B.Ed (Hons): It-2 Sena Primarja, it-3 Sena Sekondarja u PGCE / ECEC ir-4 Sena (Teaching Practice)
28	Sessjoni PD għall-ghalliema (filghaxija)

## Marzu 2014

3 u 4	Vaganzi tal-Karnival
3 sat-18	Testijiet tal-PISA (studenti tal-5 Sena)
5, 6 u 7	Seminar dwar il-karriera għall-istudenti tar-4 Sena
7	Laqgħa dwar il-karriera għall-ġenituri u l-istudenti tar-4 Sena
10 sal-14	Taħdita mis-Sedqa kontra l-alkoħol għall-istudenti tal-1 Sena Eżerċizzji Spiritwali (studenti tar-4 u l-5 Sena)
17	Jum Sportiv għall-istudenti tal-1 u t-2 Sena
18	SDP Seminar dwar il-karriera għall-istudenti tar-4 Sena
19	Vaganza Pubblika
21	Option Fair għall-istudenti tat-2 Sena
24	Jum Sportiv għall-istudenti tat-3 u r-4 Sena
26	Jum il-Ġenituri
24 sat-12/4	TIMSS 2015 Field Trial (studenti tat-3 Sena)
24 sat-28	Eżerċizzji Spiritwali (studenti tal-1 u t-2 Sena)
31	Vaganza Pubblika



## April 2014

4	Jum iċ-Ċelebrazzjoni
7 sal-11	Job Exposure (Klassijiet 4.1, 4.2, 4.3) Eżerċizzji Spiritwali (studenti tat-3 Sena)
9	Jum Dinji tal-Ktieb
10	Dwejra Fieldwork (Xjenza u Ġografija) għall-istudenti kollha tal-1 Sena
15	Tmiem tas-Sena Skolastika għall-istudenti tal-5 Sena Dwejra Fieldwork (Xjenza u Ġografija) għall-istudenti kollha tal-1 Sena
16 sat-23	Vaganzi tal-Għid
30	Dwejra Fieldwork (Xjenza u Ġografija) għall-istudenti kollha tal-1 Sena

## Mejju 2014

1	Vaganza Pubblika
2	Laqgħa tal-Kunsill tal-istudenti tal-Kulleġġ
5 sad-9	Job Exposure (Klassijiet 4.5, 4.6, 4.7 u 4.8)
9	Serata Letterarja tal-Kulleġġ
13	Sessjoni PD għall-ghalliema (filgħaxija)
15	Tranzizzjoni (It-Tieni Parti) għall-istudenti tas-Sitt Sena Primarja
16	Festa Komunità
19	Taħdita għall-ġenituri tal-istudenti tas-Sitt Sena Primarja
26	Taħdita għall-istudenti tar-4 Sena dwar l-eżamijiet
28	Ċerimonja tat-Tqassim taċ-Ċertifikati tal-Career Exposure lill-istudenti tar-4 Sena
30	SDP għall-ghalliema (il-ġurnata kollha)

## L-ATTIVITAJIET TAL-MILIED

Bhal kull sena, fi żmien il-Milied l-iskola hejjiet diversi attivitajiet bil-qofol tagħhom jintlahaq fl-aħħar jum qabel il-vaganzi. L-istudenti kollha pparteċipaw fil-quddies tal-Milied li saru fis-sala tal-iskola miż-żewġ diretturi spiritwali tal-iskola, Fr. Glen u Fr. Roderick. Saret ukoll il-purċissjoni tradizzjonali bil-Bambin madwar l-iskola bi ħsibijiet għal żmien il-Milied u bil-kant ta' għanjiet tal-Milied li għenu biex jidhlu aktar fl-ispirtu ta' dan iż-żmien u jagħrfu aktar it-tifsira vera tal-Milied.



Attività oħra li issa saret tradizzjoni tal-iskola f'Diċembru, hija l-pantomima li l-istudenti kollha jistennew b'ċertu herqa għax jafu kemm tkun rappreżentazzjoni sabiħa u pjaċevoli. Fil-fatt, fl-aħħar ġimgħa ta' Diċembru kull student ha gost jassisti għar-rappreżentazzjoni ta' Peter Pan, il-pantomima ta' din is-sena. Imbagħad fl-aħħar jum qabel il-vaganzi l-istudenti tal-Ewwel, it-Tieni u t-Tielet Sena marru jaraw film f'ċinema lokali waqt li l-istudenti tar-Raba' u l-Hames Sena tellgħu parti kbir fis-sala tal-iskola li għalih attenda DJ lokali magħruf.

Minn hawn niringrazzjaw lil dawk kollha li taw sehemhom sabiex dawn l-attivitajiet kollha setgħu jittellgħu b'suċċess u b'hekk l-istudenti kollha jkollhom esperjenza isbaħ ta' żmien il-Milied fl-iskola.



Is-Sa C. Pisani Grixti  
Assistent Kap



## Qatt m'ahna lesti

Žmien l-eżamijiet. Žmien li fih nirsistu, nistudjaw iktar mis-soltu u naħdmu ħalli ngħaddu mill-eżamijiet.

Žmien li fih naqtgħu l-frott ta' dak kollu li nkunu ħdimna għalih flimkien mal-ghalliema tagħna u shabna l-istudenti.

Žmien li miegħu jgib xi ftit biża' għal dak li se nsibu fil-karta tal-eżami.

Mhux l-ewwel darba fi żmien l-eżamijiet waqt l-istudju tagħna, inharsu lejn il-kalendarju u f'qalbna ngħidu: Meta se nlestu? Meta ha jispiċċaw l-eżamijiet? Meta se jkun

l-aħħar eżami ta' ħajjitna?

L-eżamijiet jgħinuna naraw kif qed nippreparaw lilna nfusna għall-gejjieni. Kulhadd għandu l-ħolm tiegħu u aħna lkoll għandna x-xewqa li nagħmlu xi ħaġa sabiħa u ta' ġid. Flimkien qed nirsistu sabiex aħna nkunu ta' ġid għal xulxin.



L-ewwel nett, aħna mistednin li f'ħajjitna norganizzaw

l-impenji tagħna. Hekk inkunu persuni li nafu kif għandna nqassmu x-xogħol, bnedmin responsabbli biżżejjed li għall-ġid tagħna u ta' ħutna l-bnedmin nagħrfu dak li huwa prijorità.

B'dal-mod nistgħu nserrħu moħħna li aħna, b'serenità, qed nippjanaw għall-ġid ta' ħajjitna u ta' dawk ta' madwarna. Qatt ma nistgħu ngħidu li aħna lesti għax kuljum huwa eżami, kuljum irridu niċċekkjaw in-noti tagħna, il-mod kif qed naħsbu u ngħixu.

Ejjew ma ninsewx li kuljum għandna bżonn ingeddu lilna nfusna għall-ġid tagħna u tal-oħrajn.

Alla qatt ma huwa lest. Il-Knisja tgħinna nirriflettu kif Alla għadu jaħdem mal-bniedem fid-dinja.

Alla huwa magħna. Alla li dejjem huwa viċin u ġdid.

X'jixtieq Alla minna?

Alla jixtieq li miegħu u bħalu nkomplu nirsistu.

Jalla dejjem inkunu konxji li f'ħajjitna qatt m'ahna lesti u flimkien inkomplu nagħrfu l-bżonn li nkunu l-qaddejja ta' xulxin u ma' xulxin.

Dun Roderick Camilleri

# PETER PAN: IL-PANTOMIMA



*Sena oħra panto ġdida  
F'sala miġburin medhija  
Lesti kollha għal din l-isfida  
Avventura kbira ġejja....*



Hekk beda l-kliem tal-ewwel kanzunetta tal-panto ta' din is-sena. U tabilhaqq! Kienet avventura kbira li għaddejna minnha fl-aħħar jiem tal-iskola f'Diċembru. Avventura twila wkoll, għax grupp ta' għalliema kienu ilhom xhur shaħ jiltaqgħu biex ihejju għal dan l-avveniment annwali tal-iskola tagħna u li minn sena għall-oħra qed jikber fil-popolarità tiegħu. Però l-qofol laħaq ġmielu fl-aħħar xahrejn fejn grupp ta' madwar 50 għalliem kif ukoll 50 student ħadmu id f'id sabiex flimkien stajna noffru spettaklu mill-isbaħ lill-udjenza tagħna li minn sena għall-oħra dejjem tikber. Fil-fatt, din is-sena kellna madwar 2500 student li raw il-pantomima waqt ir-rappreżentazzjonijiet ta' filgħodu u madwar 1500 adult li għoġobhom jattendu għal dawk ta' filgħaxija. Kellna udjenza verament kbira li timliena b'aktar entużjażmu u kuraġġ għas-snin li ġejjin. Hu ta' sodisfazzjon għalina lkoll li x-xogħol tagħna qed jigi dejjem aktar apprezzat. U dan grazzi għat-tim shiħ tal-pantomima.

Kienet avventura li ħafna minnkom għoġobkom tghaddu magħna għal sagħtejn u nofs shaħ mimlija kant, żfin, daħk, xenarji, kostumi mill-isbaħ, azzjoni, effetti tas-sound u dawl, min itir 'l hawn u min itir 'l hemm. Fl-aħħar u mhux l-inqas nibqgħu niftakru l-karattri simpaticissimi bħal mhuma Peter Pan, Tinkerbell, Hook u l-ispjuni tiegħu, kif ukoll id-dama ta' din is-sena Lala Yolo.



Ma baqaghli xejn ħlief li permezz ta' din il-kitba niringrazzja lil kull min ta s-sehem tiegħu.

Is-suċċess tal-Pantomima 2013 hu bla dubju mertu tagħkom ilkoll u nistedinkom iżzommu l-appuntament tagħkom magħna għal Diċembru tal-2014 għall-pantomima li jmiss għax aħna diġà bdejna nhabblu rasna fuqha!



# RITRATTI VARJI TAL-PANTOMIMA TAL-MILIED





L-istudenti tal-iskola San Benedittu Sekondarja Subien għat-tieni darba konsekuttiva rebħu l-bandiera l-hadra għax-xogħol siewi li għamlu sabiex l-iskola tkun iktar sostenibbli.

Għal dawn l-aħħar sentejn skolastiċi l-iskola hadmet sabiex tnaqqas il-konsum tal-ilma u tqajjem kuxjenza fuq il-konservazzjoni tal-ilma. Għal dan il-ghan, il-kumitat tal-EkoSkola hadem hafna sabiex iwettaq fil-konkret il-pjanijiet li ġew maħsuba. Fost l-attivitajiet li saru tul dawn is-sentejn kien hemm:

- Iċċekkjar ta' *leakages* ta' ilma madwar l-iskola, inkuzi dawk tat-*toilets*;
- Diskussjonijiet mas-Surmast sabiex jiġu rranġati dawn il-*leakages*;
- Qari tal-*meter* tal-ilma kemm qabel kif ukoll wara li saru t-tiswijiet meħtieġa;
- Attivitajiet fl-iskejjel primarji sabiex titqajjem kuxjenza mal-istudenti dwar il-konservazzjoni tal-ilma;
- *Water Week* fejn kien hemm esebizzjoni fuq il-konservazzjoni tal-ilma;
- *Thematic teaching* mill-ġhalliema dwar l-ilma.

Din is-sena, l-istudenti setgħu jgawdu aktar il-frott tax-xogħol li għamlu, għaliex fil-5 ta' Diċembru l-bandiera l-hadra giet ipprezentata lilhom mill-Eċċellenza tiegħu, il-President ta' Malta Dr George Abela.



Saret ukoll ċelebrazzjoni fl-iskola tagħna fejn kien preżenti l-Onorevoli Ministru tal-Edukazzjoni Evarist Bartolo. Matul din l-attività, ittellgħat il-bandiera l-hadra fuq il-bejt tal-iskola. Giet inawgurata wkoll plakka dwar il-hajt tal-Imtagħli. Din il-plakka hi parti mill-proġett tal-EkoSkola ta' din is-sena bit-tema 'Tisbiħ tal-ambjent tal-iskola'.



Il-Ġoġrafija huwa sugġett li jħares hafna lejn l-ambjent ta' madwarna. Għal dan il-għan, l-istudenti tal-Ġoġrafija bhala għazla tar-Raba' u tal-Ħames Sena ttiehdu fuq *fieldworks* fil-widien u madwar il-kosta Maltija.



L-istudenti tar-Raba' Sena marru fl-inħawi ta' Wied il-Qlejgħa, jew kif inhu magħruf aħjar, iċ-Chadwick Lakes. Hemmhekk l-istudenti għamlu analiżi tal-karatteristiċi fluvjali li holqot in-nixxiegħa matul iż-żmien. Fost l-oħrajn raw kif in-nixxiegħa haffret il-kanal tagħha mnejn tgħaddi u l-mod kif kapaċi ġgorr il-materjal magħha. Raw ukoll kif

dan jinbidel skont il-qiegħ tan-nixxiegħa nnifisha, għala u fejn dan il-materjal jiġi ddepożitat tul il-kors tan-nixxiegħa. Saru wkoll kalkulazzjonijiet li wrew l-ilma bil-kemm kien għaddej qawwi. Dan sar billi rajna l-wisa' tal-kanal minn fejn għaddej l-ilma u kemm qed jiġri, kemm hu fond il-kanal u kejl l-forma ta' qiegħ il-kanal tan-nixxiegħa. L-istudenti għamlu wkoll studju fuq kif il-bniedem qiegħed juża dan il-wied mill-aspett agrikolu u ta' rikreazzjoni.



L-istudenti tal-Ħames Sena marru fil-bajja ta' Għajn Tuffieħa fejn hemm raw il-karatteristiċi tal-kosta u l-mod kif il-bniedem qiegħed juża din il-bajja. Raw ukoll liema tipi ta' veġetazzjoni huma l-iktar dominanti, u għalfejn huma daww il-pjanti u mhux oħrajn. L-istudenti kkalkulaw il-frekwenza tal-mewg, kemm hu għoli, u lejn liema direzzjoni qed iġorr ir-ramel fuq il-bajja. Saru wkoll kalkulazzjonijiet sabiex juru kif it-tpendil tal-art ivarja fil-bajja minn tarf sa iehor. Kien evidenti hafna li l-bajja għandha użu qawwi hafna għar-rikreazzjoni imma dan l-istess użu qiegħed jagħmel hafna ħsara lill-bajja. Kienet ukoll evidenti li l-veġetazzjoni l-iktar komuni hija dik li mhijiex naturali għal dak l-ambjent imma

speċi li ddaħħlu mill-bniedem tul is-snin.



Is-Sur V. Zammit  
Għalliem tal-Ġoġrafija

## GHAŻLA TAL-AĦJAR KOTBA

L-għażla tal-aħjar kotba huwa l-ewwel pass biex tiskopri l-pjaċir tal-qari. Iktar ma tmur spiss fil-librerija mat-tifel tiegħek, iktar tkabbar il-possibilità li t-tifel tiegħek jithajjar li jieħu ktieb miegħu d-dar. Iktar ma jkollok kotba d-dar, iktar hemm ċans li ibnek jithajjar jagħzel xi wiehed u jaqrah. Imma kif tista' tkun taf liema huma l-kotba l-aktar addattati għat-tfal tiegħek?

- Inkoraġġixxi lit-tifel biex jieħu l-hin tiegħu sakemm jagħzel ktieb tajjeb. Hallih fil-libertà jagħzel il-ktieb li jogħġbu l-aktar. Tinkwetax jekk il-ktieb ikun fih ftit paġni, ikun hafif wisq jew ikollu l-istampi. L-istampi jafu jkunu ta' għajjnuna biex jaqra l-ktieb.
- Halli lit-tifel jara hu jekk il-ktieb ikunx qiegħed jinteressah jew le. Jekk wara li jkun qara l-ewwel ftit paġni u jinduna li mhux jieħu gost jaqrah, m'għandhiex tkun problema li jagħzel ktieb ieħor. Wara kollox il-qari għandu jkun xi haġa li tieħu gost tagħmel u mhux xi haġa li ddejjaq lit-tifel .
- Jista' jkun li l-ktieb kien xi ftit diffiċli għat-tifel biex jaqrah wahdu? Inkoraġġixxi lit-tifel jimxi fuq ir-regola tal-Ħames Swaba'.
- Jekk it-tifel jibqa' jinsisti li jrid jaqra xi haġa li fil-fehma tiegħek hi ta' livell itqal milli jiflah it-tifel, poġġi hdejh u aqrawha flimkien b'vuċi għolja. Tistgħu taqraw biċċa kull wiehed. Is-sapport tiegħek jaf ikun ta' stimolu kbir biex it-tifel ikompli jaqra u ma jaqtax qalbu.
- Jekk tkun tixtieq aktar informazzjoni u taġrif dwar liema huma l-aktar kotba ideali għat-tifel tiegħek, żur il-librerija u fittex int stess bl-għajjnuna tal-informazzjoni li ssib fuq wara tal-ktieb. Tajjeb li bhala ġenituri nheggu lit-tfal tagħna jmorru aktar il-librerija.

Ftakru biss li l-proċess tal-għażla tal-kotba għandha tkun esperjenza pożittiva kemm għat-tfal kif ukoll għall-ġenituri.

### *KIF TUŻA R-REGOLA TAL-ĦAMES SWABA' :*

1. Aghzel ktieb li taħseb li ha jogħġbok.
2. Aqra t-tieni paġna.
3. Poġġi saba' fuq kull kelma li ma tkunx taf it-tifsira tagħha.
4. Jekk ikun hemm tal-anqas ħames kelmiet li ma tafx it-tifsira tagħhom, tkun għaqli li tbiddel l-għażla tiegħek u fittex ktieb eħfef.

Mill-Grupp tal-SDP Promoting Literacy



# KORS DWAR IS-SAĦĦA U SIGURTÀ FUQ IL-POST TAX-XOGĦOL

Hafna mill-inċidenti li jiġru fuq il-postijiet tax-xogħol, sfortunatament jiġru lil żgħażaġh li jkunu għadhom fil-bidu tal-esperjenza tagħhom. Dan minhabba li jkunu għadhom mhumiex konxji mill-perikli u l-proċeduri tas-sigurtà fuq il-post tax-xogħol tagħhom. Bl-iskop li nippreparaw lill-istudenti tagħna għad-dinja tax-xogħol, din is-sena, għal darb'ohra, grupp ta' studenti mill-Fames Sena attendew kors relatat mas-saħħa u s-sigurtà fuq il-post tax-xogħol.



F'dan il-kors ta' ġimgħa, l-istudenti ngħataw taħriġ dwar kif tingħata l-ewwel għajjnuna, is-sigurtà fuq il-post tax-xogħol u t-tifi tan-nar. Il-kors kien jikkonsisti fit-teorija u l-prattika. L-istudenti ngħataw l-opportunità li jipprattikaw dak li tghallmu dwaru. L-istudenti pparteċipaw b'interess u b'hegga għal dan il-kors. Se jingħataw mhux biss ċertifikat ta' attendenza, imma wkoll ċertifikat tal-First Aid mill-Malta Red Cross.



# FOLLOWING A MASTERS DEGREE AFTER BEING AWARDED A STEPS SCHOLARSHIP

Information Technology has been the buzzword for the last years, since the huge developments in this industry have led to drastic changes in the society we live in. Being aware of the importance IT plays in the development of a country, along with the increase in demand for jobs within this sector, I opted to further my studies in the area of IT. I had the opportunity to follow a Master in Information Technology Degree at the University of Malta.




Through this part-time degree, which was based on a taught and research mode of study, I had the opportunity to select elective IT topics which are most adequate for my teaching profession needs and interests. Such topics included the understanding and implementation of computerized information processing techniques, the understanding of the phases employed in software development, the awareness about the professional, ethical and legal issues related to IT, and the use of computers in today's and future societies.

Apart from the taught study-units, I was also required to carry out a research project. Being surrounded by a large number of portable wireless devices, I decided to focus my research on the placement of wireless access points within indoor environments, particularly offices. Following various research about the standards of wireless access points and the propagation characteristics of radio waves as they travel through different media, I implemented an accurate modelling campaign which was used to simulate the propagation of radio waves as they travel within different office scenarios. Different propagation maps were generated and evaluated.

A number of characteristics leading to poor or very strong signal areas were identified, allowing a person to determine the optimum placement of a wireless access point within an indoor environment.





Now that I have successfully finished my studies, I am looking forward to applying my newly-acquired knowledge to my teaching profession in the best interest of the students. Such success would not have been possible were it not for the continuous support and encouragement of my family. Moreover, I would like to acknowledge STEPS who awarded me a STEPS scholarship which was part-financed by the European Union – European Social Fund (ESF) under Operational Programme II – Cohesion Policy 2007-2013, “*Empowering People for More Jobs and a Better Quality of Life*”.

Ms D. Zerafa

Maths / ICT / Computing / BTEC IT Teacher



## KAĊĊA GHALL-KELMA



Sib sitt kelmiet li juru **oġġetti li jintlibsu** u tistà tirbaħ token ta' €2 mit-tuckshop tal-iskola.

Tqattax il-pagna, imma aghmel kopja tagħha u għaddiha lis-Sa C. Pisani Grixti sat-28 ta' Frar.

Mir-risposti tajbin jittellà wiehed bil-polza.

I	N	G	R	E	Ċ	A	B
E	T	Ġ	L	K	Ċ	S	E
K	IE	A	K	D	O	F	R
K	Z	E	Ż	IE	N	W	I
A	L	I	B	S	A	A	T
Ġ	A	Z	U	I	Z	IE	T
T	Q	A	N	M	G	GH	A
A	B	IE	A	Q	I	S	Ċ

### Bord Editorjali:

Assistentta Kap:	<i>C. Pisani Grixti</i>
Disinn:	<i>A. Galea</i>
Fotografu:	<i>D. Bezzina u V. Zammit</i>
Issettjar:	<i>A. Galea, A. M. Zammit, R. Dalli</i>
Qari tal-Provi:	<i>L. Deguara, W. Incorvaja</i> <i>S. J. Polidano u C. Tanti</i>
Tradutturi:	<i>D. Bezzina u P. Sacco</i>
Stampar:	<i>C. Cassar</i>